

९


परिचय

[मार्च १९४०]

पात्र-परिचय

१ डॉ० राजेश्वर रुद्र, डी० एस-सी०	
विश्वविद्यालयीनिक	आयु ५४ वर्ष
२ प्रोफेसर केदारनाथ, एम० ए०	
अंग्रेजी के प्रोफेसर	आयु ५० वर्ष
३ मिसेज रत्नानाथ, बी० ए०	
प्रो० केदारनाथ की पत्नी	आयु २० वर्ष
४ मि० किशोरचन्द्र	
डॉ० रुद्र का कक्षी	आयु ३० वर्ष
५ रोशन	
डॉ० रुद्र का नौकर	आयु ४० वर्ष

रंगमंच का मान-चित्र



स्थान-दिल्ली

काल-सन् १९४० (मई २०)

इस नाटक का सर्व प्रथम अभिनय प्रथाग विश्वविद्यालय के म्योर हॉस्टल के विद्यार्थियों द्वारा १६४० में श्री० आर० एन० देव के निर्देशन में हुआ। भूमिका इस प्रकार थी :—

डॉ० राजेश्वर रह्म—श्री० जी० सी० चतुर्वेदी
प्रो० केदार नाथ—श्री एम० एस० दत्त
मिसेज० रत्ना—श्री दया सागर
किशोर—श्री एच० सी० वर्मा
रोशन—श्री एच० के० सिंह

सात बजे शाम। डॉ० राजेश्वर रुद्र, ढी० पृथि॒-सी० का आक्रिस। कमरे में संसार के वैज्ञानिकों के चित्र और चार्ट लगे हुए हैं। बीच में एक टेबुल (अ) है जिस पर फूलदान, फ्लोन, काग़ज, कलम आदि रखे हैं। आसपास दो-तीन कुर्सियाँ और एक काउच रखा हुआ है। दाहिने ओर एक टेबुल (आ) और कुर्सी है। टेबुल पर टाइपराइटर और काग़ज आदि हैं। डॉ० रुद्र का हूँक किशोर टाइपराइटर पर काम कर रहा है। एक नौकर भाड़न से टेबुल, कुर्सी और चित्र सावधानी के साथ साफ कर रहा है। कमरे में सजाठा है। केवल टाइपराइटर की आवाज हो रही है। एक मिनट बाद कमरे में घंटी बजती है, बाहर से शायद किसी ने स्विच दबाया है। किशोर रुक कर नौकर की ओर झूँक करता है।

किशोर—रोशन, देखो बाहर कौन है।

[रोशन दरवाज़ा (स) से बाहर जाता है। किशोर काग़ज देखने लगता है। एक मिनट में रोशन एक कार्ड लेकर आता है और अद्व से किशोर को देता है।]

किशोर—[देख कर] प्रोफेसर केदारनाथ। [सोचता है। रोशन से] उन्हें अन्दर ले आओ।

[रोशन बाहर जाता है । किशोर कुर्सी से उठ कर प्रो० केदारनाथ का स्वागत करने के लिये आगे बढ़ता है । दरवाज़ा (स) से प्रो० केदारनाथ का प्रवेश । प्रो० केदार ५० के लगभग हैं । बाल कुछ कुछ सफेद हो गये हैं । अंग्रेजी वेषभूषा । हाथ में छड़ी ।]

कि०—आइए, प्रोफेसर केदारनाथ !

केदार—[हाथ मिलाते हुए] यैक्स । डा० राजेश्वर रुद्र नहीं हैं क्या !

कि०—जी नहीं । वे अभी अपनी लेबोरेटरी से नहीं आये । [सोचते हुए] आप ही ने तो शायद ख़त मेजा था १ जवाब तो गया होगा १ बैठिए ।

के०—हाँ, [कुर्सी (ई) पर बैठते हुए] 'जवाब तो मिल गया था, लेकिन मैं अपना प्रोग्राम नहीं लिख सका । मैंने अपना प्रोग्राम बदल दिया है । अब यहाँ सिर्फ एक दिन ही ठहर सक़ूँगा । काश्मीर परसों ही पहुँच जाना चाहता हूँ ।

कि०—ऐसी जल्दी क्या है ?

के०—जल्दी ही है । मैं डा० रुद्र से माफी माँगना चाहता था कि हम लोग आपके यहाँ नहीं ठहर सकेंगे । मेरी वाइफ भी मेरे साथ है । हम लोगों ने सोचा डा० रुद्र बहुत विज़ी आदमी हैं, हम लोग उनके काम में.....

कि०—नहीं, आपके ख़त का जवाब लिखाते बक़्र तो वे आपकी बड़ी तारीफ़ कर रहे थे । कहते थे—आप उनके पुराने दोस्त हैं । वे तो आपके ठहरने से खुश ही होते !

के०—यह उनकी मुहब्बत है। सोचिए, इतना नाम कमा कर वे चैसे ही होमली बने हुए हैं। दुनिया में उनका कितना नाम है! सायस के अखबार तो उनकी तारीफों से भरे रहते हैं। हम लोगों को अभिमान है कि वे हमारे ही देश के हैं।

कि०—जी हाँ।

के०—कब तक आवेंगे?

कि०—ओर दिन तो इस वक्त तक आ जाते थे, लेकिन आज न जाने क्यों देर हो गयी? शायद काम पूरा न हुआ हो। आजकल वे एक बड़ी गहरी खोज में लगे हुए हैं।

के०—अच्छा?

कि०—कहिये तो उन्हें फोन करूँ? [फोन हाथ में लेता है।]

के०—नहीं, रहने दीजिए। उनके काम में झब्लल होगा। जब फुरसत पायेंगे, चले आयेंगे। तब तक मैं ज़रा पोस्ट आफिस तक होता आऊँ। पोस्ट मास्टर से कुछ बात करना है। काश्मीर का एड़ेस भी देना है।

कि०—पोस्ट आफिस तो बन्द हो गया होगा।

के०—लेकिन मुझे पोस्ट आफिस कारदास जाना है।

कि०—जाने की क्या ज़रूरत है? फोन बूँज कर सकते हैं।

के०—नहीं। उनसे मिलना भी है। वो ही टहलता हुआ जाऊँगा। हाँ, अभी कुछ देर बाद आ सकता हूँ। आप डॉ० रुद्र को मेरा कार्ड दे दें।

कि०—[नम्रता से] बहुत अच्छा।

[केदार का प्रस्थान दरवाज़ा (स) से । किशोर अपने टेबुल पर आकर फिर यहप करने लगता है । दो मिनट बाद रोशन आकर किशोर से कहता है—]

बाबू, हुजूर आ रहे हैं ।

[किशोर उठकर अदब से खड़ा हो जाता है । डॉ० रुद्र का प्रवेश दरवाज़ा (स) । आयु ५४ के लगभग । लेकिन काम अधिक करने से बृद्ध मालूम पड़ते हैं । आधे से अधिक बाल सफेद हो गये हैं । गम्भीर व्यक्तित्व । अँग्रेज़ी वेषभूपा जो लापरवाही से पहनी गई है । सोने की कमानी का चशमा । हाथ में छड़ी । कुर्क सलाम करता है । डा० रुद्र सलाम का जवाब सिर हिला कर देते हैं । छड़ी एक कोने में रखते हैं और भारीपन से कुर्सी (अ) पर बैठ जाते हैं ।]

रुद्र—एक गिलास पानी ।

[किशोर अदब के साथ एक गिलास में आत्मारी से बोतल निकाल कर पानी देता है । डा० रुद्र कुछ सोचते हुए धीरे-धीरे पानी पीते हैं । किशोर अपने पाकेट से विज़िटिंग कार्ड निकाल कर टेबुल पर रखता है । डॉ० रुद्र सोचते-सोचते विज़िटिंग कार्ड पर नज़र डालते हैं, गौर से देखते हैं, फिर एकबारगी चौक कर—]

प्रो० केदारनाथ !

क्रि०—जी हाँ, वे आये थे ।

रु०—क्या वे यहाँ नहीं ठहरेगे ? यह कार्ड कैसा ?

क्रि०—जी नहीं । वे माफी माँगने आये थे । वे एक दूसरी जगह उहर गये हैं ।

रु०—[ज़रा ज़ोर से] तुमने उन्हें रोका क्यों नहीं, मेरे आने तक ?

कि०—मैंने उनसे रुकने के लिये कहा था, लेकिन ज़रूरी काम से वे पॉस्ट आफ़िस के कार्टर्स तक गये हैं। अभी लौट कर आने को कहा है।

रु०—[गम्भीरता से] हूँ। तुम्हें रोकना चाहिये था उन्हें मेरे आने तक। [कुछ देर रुक कर] आज की डाक ?

कि०—जी हाँ, तेरह मैगज़ीन हैं। आपके रिटायरिंग रूम के टेबुल पर सजा दिये हैं। पढ़ने की जगह निशान भी लगा दिये हैं। बाकी लेटर्स हैं।

रु०—[कुर्सी पर आराम से टिकते हुए] कहाँ के हैं ? सुनाओ।

कि०—[पत्रों को उलट-पुलट कर एक पत्र निकालते हुए] यह फ्रैंकलिन इन्स्टीट्यूट वाशिंगटन के सेक्रेटरी का है। [पढ़ते हुए] डियर प्रोफ़ेसर रुद्र, युआर रिसर्चें आर अब् बर्ल्ड वैल्यू। दि इन्स्टीट्यूट हैज़ रिकोमैन्डेड युआर नेम फार इट्स फैलोशिप। यू शैल हियर फ्राम अस विदिन ए मन्थ। काप्रेचुलेशन्स। एच्. एम्. जोन्स, सेक्रेटरी।

रु०—[किंचित स्मिति के साथ] एफ० एफ० आइ०। फैलौ अब् दि फ्रैंकलिन इन्स्टीट्यूट। अच्छा लिखो। (बोलते हैं, किशोर लिखता है।] डियर मिस्टर जोन्स, आइ थैंक दि इन्स्टीट्यूट फार दी आनर कन-फर्ड आन मी। माइ सरविसेस आर फार दि इन्स्टीट्यूट। युअर्स रिनसीयरली। दूसरा ?

कि०—[दूसरा पत्र निकालते हुए] कारनेगी इन्स्टीट्यूट बोस्टन आ है। [पढ़ते हुए] डियर डॉ० रुद्र, युअर रिसर्चेज आन् दि कन-वर्शन अब् ए काइ इन् दू ए लाफ्टर शैल मिटिगेट दि मिज़रीज अब् दि वर्ड। प्लीज एक्सेप्ट अबर काग्रेचुलेशन्स। जी. हैमिल्टन, रजिस्ट्रार।

रु०—डियर मिस्टर हैमिल्टन, थैंक्स फार दि लेटर। दिस इज बट् एन् अभुल कान्ट्रीव्यूशन दू दि हैप्पीनैस अब् दि वर्ड। थैंक्स। युअर्स सीनसीयरली।

कि०—[तीसरा पत्र निकालते हुए] यह पत्र इलाहावाद के विज्ञान के सम्पादक का है। लिखते हैं, सेवा में डॉ० राजेश्वर रुद्र, महोदय, आपने मस्तिष्क सम्बन्धी जो खोज की है और तत्सम्बन्धी जो परिभाषिक शब्द दिये हैं उनसे विज्ञान-साहित्य के एक बड़े अभाव की पूर्ति हुई है। इस विषय में आगे का लेख मेजने की कृपा करे। भवदीय, सत्यप्रकाश, सम्पादक।

रु०—ग्रिय डॉ० सत्यप्रकाश, आपके पत्र के लिये धन्यवाद। आगामी लेख दो महीने बाद मेज सकूँगा। आजकल काम में बहुत व्यस्त हूँ। क्षमा करे। भवदीय।

कि०—[चौथा पत्र निकालते हुए] यह पत्र साइंस इन्स्टीट्यूट, बंगलोर का है। [इतने में रोशन दरवाज़ा (स) से आकर सलाम करता है और हटकर खड़ा हो जाता है। डॉ० रुद्र रोशन की ओर गश्नसूचक झट्टि से देखते हैं।]

रो०—हुजूर, वो साहब यहाँ आये हुए हैं जो अभी आये थे।

[काढँ देता]

८०—[कार्ड लेकर बिना देखे हुए ही प्रसन्नता से] प्रोफेसर
केदार ? [कार्ड देखते हैं। किशोर से] मि. किशोर, बाकी चिट्ठियाँ नौ
बजे के बाद १ अभी इतनी चिट्ठियाँ ही ०० (डॉ० रुद्र उठ खड़े होते हैं।
रोशन से] भेजो उन्हें। [रोशन जाता है] औ नहीं, मैं खुद
[प्रसन्नता से आगे बढ़ते हैं। प्रो० केदार का प्रवेश। डॉ० रुद्र बड़ी
उमंग से गले मिलते हैं।]

८०—[गदगद होकर] प्रोफेसर ... प्रोफेसर ... के ...
दा ...

के०—[प्रसवाता से] डॉक्टर रुद्र, और रुद्र ।

६०—[अलग होकर] कव आये ?

के०—अभी दोपहर को ।

रु०—तुम आये थे अभी ?

के०—हाँ, लेकिन तुम थे नहीं। मैंने सोचा तब तक पोस्ट मास्टर मिस्टर विश्वास से मिल लूँ। काश्मीर का एड्रेस बगैरह दें दूँ। वे भी घर पर नहीं मिले, जैसा गया वैसा लौट आया।

८०—बैठो, मुझे खबर नहीं दी ? मेरे पास ही छहरने वाले
ये तम ती ?

के०—[कुर्सी (इ) पर बैठते हुए] हाँ, इरादा तो यहीं

या, लेकिन...

८०—[उत्सुकता से] लेकिन क्या ? [कुर्सी (अ) पर बैठते हैं]

के०—सुझे अपना प्रोग्राम बदल देना पड़ा ।

र०—कैसे ?

के०—सुझे आज ही जाना है । मैं परसों काश्मीर पहुँच जाना चाहता हूँ ।

र०—लेकिन फिर भी मेरे पास ठहर सकते थे ।

के०—लेकिन ठहर नहीं सका । माफ करना डॉक्टर !

र०—आखिर है क्या बात ? ठहरे कहाँ हो ?

के०—मिस्टर जे० के० वर्मा के यहाँ । जानते होगे ट्रैफिक सुपरिनेंडेंट हैं ।

र०—हाँ, हाँ, जानता हूँ । वे तो यहाँ रहते हैं, कनाट सरकस में !

के०—उनकी वाइफ मिसेज़ शीला मेरी वाइफ की सहेली हैं ।

वहाँ ठहरना पड़ा । फिर सिर्फ एक दिन की बात……

र०—अरे ठहरो । सब बातें एक साथ मत कहो । पहले यह बतलाओ, तुम्हारी वाइफ……तुम्हारी वाइफ तो……तुम तो अकेले थे……? ऐं, ज़रा ठहरो [किशोर से] मि. किशोर, तुम ज़रा बाहर के कमरे में बैठो । अभी बुलवाऊँगा । [किशोर संजीदगी के साथ दरवाज़ा (स) से जाता है, रुद्र केदार की ओर सुडकर] हाँ, तो यह कैसे…… तुम्हारी वाइफ……!

के०—[झेंपते हुए से] फिर ……फिर मैंने दूसरी शादी कर ली ।

र०—[प्रलक्ष्णता से उछल कर खड़े होते हुए] ओ गुड, प्र० केदार कायेचुलेशन्स । तुम मैं जिन्दगी है । तबीयत है । अच्छा ! तुमने इन्हर

नहीं दी ? [रोशन को पुकार कर] और रोशन, [रोशन का दरवाजा (स) से प्रवेश] ज़रा चाय और मिठाइयाँ लाओ ।

के०—नहीं, डॉक्टर रहने दो । मैं अभी नाश्ता करके आ रहा हूँ ।

रु०—अच्छा ! मिसेज़ केदार कहाँ हैं ? [नौकर से] जाओ और सिगरेट और पान-इलायची लाओ ।

[रोशन दरवाजा (स) से जाता है ।]

के०—वे वहीं हैं, मिसेज़ शीला के साथ । मैं जब चला था तो खूब बाते हो रही थीं । बहुत दिनों के बाद मिली हैं न ।

रु०—उन्हें साथ नहीं लेते आये ? बुलवाऊँ ? ओः मैं खुद जाऊँ ? [प्रस्तुत होते हैं] लेकिन…… ठहर जाते हैं ।]

के०—नहीं, इतनी तकलीफ़ करने की क्या ज़रूरत ? जाने के पहले वे आपके दर्शन ज़रूर करेंगी । आपसे मिलने के लिए उन्होंने खुद मुझ से कहा था । बैठिए ।

रु०—[बैठते हुए] ऐसी बात है ? तो मैं ज़रूर मिलना चाहूँगा ।
प्र० केदार, काग्नेचुलेशन्स ।

के०—थैंक्स, डॉक्टर !

रु०—तो तुमने शादी कर ही ली ! गुड, प्रोफेसर !

के०—मैं तो शादी करना ही नहीं चाहता था । पचास के क़रीब हुआ, लेकिन फिर कर ही ली । सोचा……ज़िन्दगी ठीक हो जायगी ।

रु०—ज़िन्दगी ठीक हो जायगी ! अच्छा किया । तब तो अच्छी ही होंगी ।

के०—अच्छी ! बहुत अच्छी !!

रु०—गुड़, अच्छा इस शादी की शुरुआत कैसे हुईं ?

कें०—शुरुआत ? कुछ नहीं। वे मेरी स्ट्रॉटेट थीं। बहुत होशियार। मैं उनसे खुश रहा करता था, वे भी मुझ से खुश रहा करती थीं। धीरे-धीरे मालूम हुआ कि हम लोग एक-दूसरे को . . .

रु०—अच्छा, तब तो बहुत पढ़ी लिखी होंगी ?

कें०—ग्रेजुएट हैं।

रु०—ग्रेजुएट ? ओ गुड ! तब तो उमर कुछ बड़ी होनी चाहिए।

कें०—हाँ, यही बीस के क़रीब है।

रु०—तब तो काम में सचमुच बड़ी मदद मिलेगी। भला बुरा समझने की उमर और फिर लियाक़त में ग्रेजुएट !

कें०—वाकई डॉक्टर, और फिर रत्ना बी० ए० पास है, लेकिन रहन-सहन बहुत सीधा-सादा है। बरताव तो विलकुल मेरी तबियत के मुताबिक़ है।

रु०—काग्रेजुलेशन्स ! खुशी है ! इस उमर में तुमको ऐसे ही साथी की ज़रूरत थी ! [रोशन दरवाज़ा (स) से सिगरेट, पान-इलायची लाता है।] ओ, सिगरेट पियो, पान खाओ। रोशन, बाहर। [रोशन बाहर दरवाज़ा (स) से जाता है] ओ गुड ! [केंदार की सिगरेट जलाता है।]

कें०—[सिगरेट का धुँश्चा छोड़ते हुए] मैं तो पहले सोचता था कि वे मुझ से शादी करेंगी भी या नहीं !

रु०—शायद यह बात तुम उमर के लिहाज़ से सोच रहे होगे !

के०—हाँ, कुछ-कुछ यही वात है। मेरी उमर ५० के क़रीब होगी, वे सिर्फ़ २० की हैं।

रु०—५० और २० [सोचते हैं।]

के०—और फिर एक ग्रेजुएट लड़की ! जानते हो डॉक्टर, ये ग्रेजुएट्स क्या चाहती हैं ? स्वतन्त्रता—आर्थिक स्वतन्त्रता—इकनामिक फ्रीडम—पति सिर्फ़ उनका साथी है—और पति का कर्तव्य क्या है ? काम्पिटीशन में बैठे, आइ. सी. एस्. में आवे !

रु०—[मुस्कुराकर] घर में चार नौकर और मोटर। यज्ञ कंपैनियन !

के०—बिलकुल ठीक। इसी वात से तो पहले मैं भिखक रहा था।

रु०—भिखकने की क्या वात प्रोफेसर ? लड़की का टेम्परामेंट ही ऐसा होगा कि पढ़ने-लिखने में ज्यादा दिलचस्पी होगी। नहीं तो वे तुम्हें पसन्द ही क्यों करतीं ? आखिरकार लड़की के अपने स्वप्न भी होते हैं। क्या वे सुन्दरता नहीं चाहतीं ? क्या वे नयी उमर नहीं चाहतीं ? यह तो आप भी जानते होगे कि लड़की सफेद बालों के बजाय काले बाल ही पसन्द करती है।

के०—दिस इज्ज एज्ज श्योर एज्ज देअर यूथ !

रु०—फिर जब उन्होंने तुमसे विवाह कर लिया तो क्या इससे यह साफ़ नहीं मालूम होता कि वे मामूली लड़की नहीं हैं ? वे उमर के मुकाबले में तुम्हारे स्वभाव या तुम्हारी लियाकत की ज्यादा क़ीमत करती हैं। वे गम्भीर स्वभाव की होंगी। प्रावेशी कोल्ड।

के०—नहीं, कोल्ड तो नहीं हैं। वे तो—

र०—कोल्ड से मेरा मत्तलब यही है कि वे ज्यादा सोशल न होंगी ।

के.—हाँ, वे ज्यादा सोशल तो नहीं हैं । बड़ी सरल हैं ।

र.—और वे प्रेम के बजाय तुम्हारा आदर ज्यादा कर सकती हैं !

के.—क्या तुम इन सब बातों से कुछ खोज करना चाहते हो ? तुम तो बड़े भारी साइकॉलोजिस्ट हो । मन की बहुत सी नयी बातें खोज निकालते हो । एक यह भी सही……

र०—हाँ, हैं तो बहुत इटरेस्टिंग केस केदार, लेकिन……

के०—लेकिन क्या……? मैं बहुत दिनों तक इसी समस्या में उलझा रहा । वे ग्रेजुएट हैं, वी. ए. पास हैं । लेकिन वे मेरी तवीयत के डिलाफ नहीं जातीं । मेरे लिए सब कुछ अपने हाथ से करती हैं । लेकिन यह सब वे क्यों करती हैं ? क्या इसलिए कि वे मेरी वाइफ हो गयी हैं ? या इसलिए कि वे अपने दिल से यह महसूस करती हैं ?

र०—उनके दृष्टिकोण में एक उदारता होगी । अच्छा, यह बताओ कि जब वे तुम्हारी स्टूडेट थीं तो ज्यादा तो नहीं बोलती थीं ?

के०—शायद विना बोले हफ्ते गुज़र जाते थे । काम तो ठीक कर के लाती थीं, लेकिन बातचीत में हमेशा नपे-तुले शब्द । मैंने कभी उन्हें ज्यादा बोलते हुए देखा ही नहीं ।

र०—शायद उनकी ट्रैनिंग ही ऐसी हो । घर का बातावरण ही ऐसा होगा । उनके माता-पिता कभी आपस में न लड़े होंगे । पिता शायद सीधे और पुराने ख्याल के हों ।

के०—हाँ, यही वात है। उनके पिता एक गांव के मालग़ज़ार हैं।

रु०—यही वात हो सकती है। लेकिन उनके बी. ए. तक पढ़ने का कोई इसास कारण होना चाहिए ?

के०—उनके भाई का जोर था कि वे बी. ए. तक ज़रूर पढ़ें। उनके भाई एक जज हैं।

रु०—ठीक है। तो ज्ञान और शील दोनों वार्ते उनमें हैं।
लेकिन……

के०—लेकिन क्या ?

रु०—[सोचते हुए] कुछ नहीं।

के०—नहीं ज़रूर कुछ है !

रु०—तुमने कभी उन्हें अकेले सोचते हुए देखा है ?

के०—वे कभी अकेली रहती ही नहीं।

रु०—क्या अकेले रहना नहीं चाहतीं ?

के०—जो भी हो, लेकिन वे हमेशा मेरे साथ ही रहती हैं। मेरे साथ ही हँसती-खेलती हैं। शादी होने के बाद वे कहीं गयी ही नहीं। दो तीन दिन के लिए सिर्फ अपने पिता के यहाँ गयी थीं।

रु०—कभी तुमने उन्हें उदास देखा है ?

के०—एक बार जब प्रो० उदयनारायण के यहाँ पुत्रोत्सव से लौटी थीं तो कुछ दिन तक कहती रहीं कि मुझे कुछ अच्छा नहीं लगता। लेकिन यह सब कहने के बाद वे शायद सम्भल कर हँसने की कोशिश करती थीं।

रु०—वहुत सुन्दर लेत है, केदार !

के०—मैं चाहता हूँ डॉक्टर कि तुम परीक्षा करके देख लो, चाहे जिस तरह। मुझे इतमीनान हो जायगा कि वे जो कुछ हैं, कहाँ तक हैं, कितनी गहरी हैं।

इ०—मैं तो समझता हूँ कि वे जितनी हैं, सच्ची हैं। यही हो सकता है कि आपके लिए प्रेम होने के बजाय उनके दिल में आदर ज्यादा हो। वे आपके लिए सब कुछ कर सकती हैं, सब कुछ दे सकती हैं।

के०—मैं भी ऐसा ही सोचता हूँ, लेकिन कभी-कभी उनके बरताव की सख्ती देख कर मुझे शक होने लगता है कि यह सब किसलिए? मेरे लिए यह सब करने की क्या ज़रूरत है? मालूम होता है कि वे मुझ पर दया करती हैं। और यह दया क्यों? क्या वे मुझे अपने काम में भुलाना चाहती हैं?

इ०—शायद!

के०—शायद क्यों? एक्सपेरिमेंट क्यों नहीं कर देखते? तुम तो बड़े भारी मनोवैज्ञानिक हो। फिर मेरे दोस्त। मेरे साथ पढ़े हुए। मैं किसी के सामने अपनी ज़िन्दगी का राज ही क्यों खोलता? तुम मेरे दोस्त हो, इसलिए तुम से कोई चीज़ क्यों छिपाऊँगा? जब मैं तुमको अपने दिल की बात बतला रहा हूँ फिर तुम क्यों इतना पीछे हटना चाहते हो?

इ०—मैं पीछे, नहीं, हटना चाहता केदार, लेकिन एक्सपेरिमेंट करना एटीकेट के रिलाफ़ है। मैं तुम्हारे साथ इतनी बेतकल्जुफ़ी से बातचीत करता हूँ, लेकिन तुम्हारी वाइफ़ से कभी मिला ही नहीं।

मेरी तावियत तो स्टडी करने की होती है लेकिन...नहीं, नहीं... बेल केदार, अग्रेन काँग्रेसुलोशन्स ।

के०—[च्यग्रता से] मुझसे कोई तकल्लुफ नहीं तो उनसे भी नहीं । फिर वे तो आपको जानती हैं । और कौन आपको नहीं जानता ? फिर हमारे केस से अगर दुनिया होशियार बनती है तो इससे बढ़ कर खुशी की कौन बात हो सकती है ? मैं भी प्रोफेसर हूँ, रिसर्च के लिए कोई रोक नहीं ।

र०—हाँ, मैं देखना चाहता था केदार, उनकी साइकॉलाजी क्या है ।

के०—तो तुम अपना एक्सपरिमेंट कर सकते हो डॉक्टर ! मैं मैं उन्हें यहाँ किस समय लाऊँ ?

र०—आजकल मैं एक दूसरे एक्सपरिमेंट में लगा हूँ ।

के०—हाँ, मैंने सुना था कि तुम इनस्ट्रूमेंट की सहायता से रोने की आवाज़ को हँसी में बदल सकते हो ।

र०—[खड़े होकर घूमते हुए] इसमें विचित्रता क्या है ? मैंने हर एक त्वर के वाइब्रेशन (कम्पन) की स्टडी की है । जैसे 'ई' है । यह क्रोज़ लॉग फ्रॉट वावल—संवृत् दीर्घ अग्र स्वर है । इसके बोलने में जीभ के आगे का हिस्सा उठ जाता है । लेकिन 'ऊ' जो है वह क्रोज़ लॉग बैक वावल है—संवृत् दीर्घ पश्च स्वर । इसके बोलने में जीभ का पिछला भाग उठता है । मैंने रोने के इस 'ई' को हँसने के 'ऊ' में बदलने में सफलता पायी है ।

के०—[हँसता हुआ] यह तो बड़े मन्त्रों की बात है । फिर दुनिया

में कभी रोना सुन भी न पड़ेगा । दुनिया से रोना ही उठ जायगा ।

र०—लेकिन इससे क्या ? रोने की भावना का उठ जाना ज़रूरी है । शायद हँसी सुनते-सुनते रोना भूल जाय ।

के०—तब तो संसार का तुम बड़ा उपकार करोगे, डॉक्टर !

र०—उपकार तो तब होगा जब मेरा नया एक्सपेरिमेट पूरा हो जायगा ।

के०—कौन सा ?

र०—मै एक ऐसा रस बनाने में लगा हुआ हूँ जिसके पीने से बूढ़ा आदमी भी जवान हो सकता है ।

के०—[उछल कर] ऐ, सचमुच ?

र०—हाँ, बूढ़ा भी जवान हो सकता है ।

के०—तब तो क्या कहना ! मुझे दोगे डॉक्टर ?

र०—ज़रूर । लेकिन . [सोचने लगता है ।]

के०—लेकिन क्या ? क्या सोचने लगे ?

र०—कुछ नहीं । मेरे मन मे यही बात उठी कि तुम्हारी इस खुशी में क्या तुम्हारे बूढ़े होने की भावना नहीं पायी जाती ?

के०—(हँसकर) भला तुमसे मै क्या छिपा सकता हूँ डॉक्टर, लेकिन इस बात को छोड़ो । यह बतलाओ कि तुम उस रस का मुझ पर एक्सपेरिमेट करोगे ?

र०—हाँ, हाँ, इसमे तो मुझे ही आसानी होगी । मुझे कहीं दूर न जाना होगा ।

के०—लेकिन यह बात असम्भव है, डॉक्टर ! एक रस से बूढ़ा आदमी ? जवान में तबदील हो जाय !

रु०—असम्भव क्यों है ? पुराने ज़माने में योगी लोग कितने दिनों तक जीते थे ? जानते हो वे क्या करते होंगे ? स्पाइनल कालम—मेरु-दरड के नीचे मूलाधारचक्र के सूर्य से जो विष का प्रवाह पिंगला नाड़ी से शरीर में होता है, वे उसे रोक देते थे और सहस-दल-कमल के ब्रह्म-रन्ध्र के पास चन्द्र से इडा नाड़ी में जो अमृत का प्रवाह होता है उसे और भी उत्तेजित करते थे। आदमी में काया-कल्प होता था। वह हज़ारों वर्ष तक जीता था। वे यह सब किसी यौगिक क्रिया से करते थे, मैं यह एक तरल पदार्थ से करना चाहता हूँ। मूलाधारचक्र के विष को अपने रस से नष्ट करना चाहता हूँ।

के०—तब तो डाक्टर बड़ी अच्छी बात होगी !

रु०—[प्रसन्नता से] इसमें कोई शक नहीं, बड़ी अच्छी बात होगी। आदमी हज़ारों वर्ष तक जवान रह कर ज़िन्दा रह सकेगा। आजकल की ज़िन्दगी कितनी छोटी है ! ५०, ६०, ७० वस। इतने में क्या होता है ? जिन्दगी में इतनी बहुत सी बातें हैं जिनके लिए ५०, ६० वर्ष कुछ भी नहीं हैं। आदमी की उमर तो और बड़ी होनी चाहिए। हमारे देश में तो श्रौसत उमर सिर्फ २३ साल की है। हम और आप किसी दूसरे की ज़िन्दगी में सांस ले रहे हैं।

के०—सचमुच डॉक्टर, यह काम कर दो तो पहले हम तुम ही अमर हो जायँ।

रु०—और रक्ता ? मिसेज़ रक्ता !

के०—हाँ, वह भी । [सिर हिलाता है]

रु०—उसे क्यों भूल गये ?

के०—[कटते हुए] आँ, आँ, वह भी । उसे कैसे भूल सकता हूँ ? डाक्टर, इन बातों को… तुम्हारी इन खोजों को सुन कर तो मेरी तबीयत और भी हो आयी है कि तुम मेरी वाइफ की साइकॉलोजी की परीक्षा करो ।

रु०—लेकिन मेरा साहस नहीं होता । एक अपरिचित और फिर स्त्री ।

के०—मैं जो कहता हूँ । वह मेरी स्त्री है । तुम्हें जानती है । फिर तुम भी उसे जानने लगोगे ।

रु०—फिर भी……

के०—अच्छा, एक बात सुनो । भीतर के कमरे में चलो । मैं तुम्हें बतलाऊँ । (उठ खड़े होते हैं ।)

रु०—भीतर चलूँ ?

के०—हाँ, भीतर एक बात कह दूँ । उससे तुम सब समझ सकोगे ।

रु०—अच्छा, चलो । एँ, ज़रा ठहरो । [ज़ोर से] किशोर [किशोर का प्रवेश] देखो, वे दो-तीन चिट्ठियाँ टाइप करो । मैं अभी आता हूँ, समझे ?

[डॉक्टर रुद्र का प्रोफेसर केदार के साथ दरवाज़ा (श) से प्रस्थान किशोर टाइप करता है । बैकग्राउंड म्यूज़िक होता है । दो-तीन मिनट के बाद डॉ० रुद्र का प्रो० केदार के साथ हँसते हुए प्रवेश ।]

रु०—अच्छी बात है । तो फिर आप कितनी देर बाद लौटेगे ?

के०—यही पांच मिनट में ।

र०—तो फिर भाई, मैं ज़िम्मेदार नहीं । तुम जानो ।

के०—सब बातें मुझ पर छोड़ दो डाक्टर, कम से कम मुझे इतनीनान तो हो जायगा ।

र०—अच्छी बात है ।

के०—तो फिर मैं जाता हूँ । [चलने के पूर्व सिगरेट जलाते हैं ।]

[अभिवादन-द्वरूप हाथ उठाकर केदार का प्रस्थान । डॉ० रुद्र कुमार (अ) पर बैठ कर सोचने लगते हैं । थोड़ी देर बाद किशोर से—]

किशोर !

कि०—[पास आकर] कहिए ।

र०—देखो, मैं जो एकसपेरीमेंट कर रहा हूँ उसकी सारी चीज़ें लाकर सामने रखो ।

कि०—वही 'ईटरनल यूथ' की चीज़ें ?

र०—हाँ । [आदेश-द्वारा]

कि०—वहुत अच्छा ।

[किशोर आलमारी खोलता है । एक श्रलग टेब्ल (इ) पर वह एक टावेल, दो बोतलें एक काली और छोटे मुँह की, दूसरे सफेद और चौड़े मुँह की, एक बेसिन, एक प्रजास्तक, एक हरे रङ्ग का कपड़ा बड़ी सावधानी के साथ रखता है ।]

कि०—स्टोव जलाऊँ ?

र०—हाँ । [बोतल उठा कर तरल पदार्थ देखते हैं ।]

[किशोर स्टोव में स्प्रिट डाल कर दियासलाई से जलाता है। इस धीच में कमरे में जो चार्ट लगे हुए हैं, डॉ० रद्र उनका निरीक्षण कर रहे हैं। देखते हुए वे कोट उत्तारते हैं। फिर चौड़े मुँह की बन्द बोतल निसमें एक बल्ब लगा हुआ है, तिरछी करके देखते हैं। स्वच्छ आन करने से बोतल के अन्दर का बल्ब जल उठता है। बल्ब के प्रकाश में वे तरल पदार्थ को बड़ी सावधानी से देखते हैं। देखते हुए किशोर से—] स्टोव जल गया है ?

कि०—जी, पम्प करता हूँ। [स्टोव पम्प करता है।]

रु०—थोड़ा पानी गरम करो।

कि०—जी, [पानी एक बोतल से निकालता है, उसे गरम करता है।]

रु०—कल जो रिज्लट्स निकले हैं, वे सिलसिलेवार हैं ?

कि०—जी हौं।

रु०—उन्हें मेरे पास रखो।

[किशोर टेबुल (अ) से दोन्तीन कागज निकाल कर बोतलों के पास टेबुल (इ) पर रखता है।]

रु०—यह नोट पढ़ कर सुनाओ। [एक कागज किशोर के हाथ में देता है।]

कि०—(लेते हुए) जी। [नोट पढ़ कर सुनाता है।] मूलाधार चक्र से आगे बढ़ते हुए इडा नाड़ी पाँच बार मुड़ती है। तब वह आज्ञाचक्र के समीप पहुँचती है। रस का धनत्व इतना होना चाहिए कि वह नाड़ियों के तरल पदार्थ को प्रभावित कर मूलाधार चक्र में कम

से कम चौबीस सेकेरड में अपनी सम्पूर्ण प्रक्रिया कर सके। उस रस के तत्व में गंधक……[बाहर आवाज़ होती है। रोशन का प्रवेश दरवाज़ा (स) से। वह अद्व से एक कोने में खड़ा हो जाता है। डॉ० रुद्र रोशन की ओर जिज्ञासा-दृष्टि से देखते हैं।]

रो०—हुजूर, प्रोफेसर केदारनाथ साहब और एक बीबी जी आयी हैं।

रु०—अच्छा, बाहर के कमरे में। [किशोर से] पानी गरम हो गया?

कि�०—जी, ल्यूकवार्म।

रु०—ठीक, स्टोब बन्द कर दो। तुम बाहर जाओ। देखो 'साइंटिफिक अमेरिकन' अपने साथ लोगे और उसमें छुपे हुए मेरे आर्टिकल की 'समरी' बनाओगे।

कि�०—वही 'दि डेफोनीशन अव् ए काई'?

रु०—हाँ, वही। बाहर के कमरे में बैठोगे और प्रोफेसर तथा उनकी वाइफ को यहाँ भेजोगे।

[किशोर स्टोब बन्द करता है, डेबुल पर से साइंटिफिक अमेरिकन की प्रति उठाता है। दरवाज़ा। (स) से प्रस्थान। डॉ० रुद्र काली बोतल उठाकर आलमारी में रखते हैं और एक दूसरी नीली बोतल निकालते हैं। किर संजीदगी के साथ अभ्यागतों का स्वागत करने के लिए उठते हैं। कोट पहनते हैं और दरवाज़ा (स) के क़रीब तक बढ़ते हैं।] आहए,
[प्रोफेसर देदारनाथ और उनकी पत्नी रक्षा का प्रवेश। रक्षा का

और वर्ण। सुन्दर मुख-मुद्रा। नीलो रेशमी साढ़ी। जैसे एक शान्त
बिजली बादल के बच पहन कर आयी है। सौन्य और गम्भीर।]

के०—[हर्षोल्लास के साथ] डॉ० रुद्र, ये मेरी वाइफ मिसेज़
रत्नानाथ और [रत्ना से] ये.....

र०—[हाथ जोड़ कर] प्रणाम !

र०—[हाथ जोड़ कर] नमस्कार !

र०—[प्रसन्नता से] आपके दर्शन कर कृतार्थ हुई।

र०—[किंचित् स्मिति के साथ] आपसे मिलकर खुशी हुई।
आइए, बैठिए। [डॉ० रुद्र मिसेज़ रत्ना को काउच पर बिठलाते हैं।
केदार और रुद्र पास की कुर्सियों पर क्रमशः (द) और (अ) पर बैठते हैं।
रुद्र, केदार और रत्ना को पान देते हैं। केदार सिगरेट जलाते हैं।]

र०—ज्ञामा कीजिए, मैं पान नहीं खाती। इलायची ही लिए
लेती हूँ।

र०—[संकोच-स्वर में] ज़रा माफ कीजिये, मैंने अपनी स्टडी
और ड्राइंग रूम को एक में मिला रखा है।

र०—[हँस कर] ओह, इसमें कौन-सी बात है? कमरे में तो
सजावट है ही। इतने सुंदर चित्र लगे हुए हैं। शायद ससार के बैज्ञा-
निकों के हैं! [गहरे दृष्टि से देखते हुए] उधर आईसटीन हैं, ये
मारकोनी, ये जगदीशचन्द्र बोस, ये मेघनाद साहा.....(दीवारों
पर दृष्टि फे क कर) आपका चित्र नहीं दीख पड़ता?

के०—हाँ, तुम्हारा फोटो कहाँ है, डाक्टर? [प्रश्नपूर्ण दृष्टि]

र०—[वीतरागी के भाव से] क्या आवश्यकता है? विज्ञान के

स्वामियों के फ़ोटो लगा करते हैं, सेवकों के नहीं। [यात बदलते हुए] कहिए, मार्ग में कोई कष्ट तो नहीं हुआ?

२०—जी नहीं, धन्यवाद।

के०—डॉ० रुद्र, आपसे मिलने की अभिलाषा में शायद इन्हें रास्ते की तकलीफ़ कोई तकलीफ़ नहीं मालूम हुई। और अभी जब मैंने इनसे आपसे मिलने के बारे में कहा तो ये ऐसे ही तैयार हो गयीं। इन्हें आपके दर्शन की बड़ी अभिलाषा थी।

२०—जो आज सफल हुई।

र०—धन्यवाद। मुझे बहुत खुशी हुई आपसे मिल कर। मैं तो आपके प्रोफेसर केदार का साथी हूँ। हम दोनों साथ पढ़ते थे। इन्होंने अँग्रेज़ी ली थी, मैंने फ़िज़िक्स। ये 'ला' करते रहे, मैंने प्राइवेटली फ़िलासफी पढ़ी। इसके बाद हमलोग अलग हुए। मैं डॉ० एस्-सी० कर दिल्ली आ गया, ये वहीं प्रोफेसर हो गये। अगर फ़िज़िक्स के बजाय मैं फ़िलासफी ही लेता तो शायद प्रोफेसर केदार के साथ होता।

के०—मुझे तो खुशी होती।

२०—लेकिन सासार का अपकार होता। फ़िज़िक्स और फ़िलासफी को मिलाकर आपने जितनी खोजें की, उतनी कौन करता? ऐसा वैज्ञानिक और मनोवैज्ञानिक सासार में कठिनाई से मिलेगा।

र०—आप तो बहुत अच्छी हिन्दी बोलती हैं।

२०—हिन्दी मातृ-भाषा है न? अपने देश की राष्ट्र-भाषा।

र०—हमारे देश को आप जैसी आदर्श देवियों की आवश्यकता

है।

र०—मुझे लज्जित न कीजिए। आप अपनी महानता से ऐसा कह रहे हैं। इनकी (केदार को ओर संकेत कर) इच्छा थी कि रास्ते में दिल्ली रक कर आपके पास ठहरें। मैं भी यही चाहती थी कि विश्व-विरुद्धात महापुरुष के सत्संग में कुछ समय सार्थक करूँ किन्तु साहस नहीं हुआ। मैं नहीं जानती थी कि आप इतने महान् हो कर इतने सरल हैं।

र०—[गभीर स्मृति के साथ] धन्यवाद।

र०—फिर शीला मेरी सहपाठिनी है। उन्होंने लिखा था कि काश्मीर जाते समय मेरे यहाँ न ठहरोगी तो लड़ाई होगी।

र०—हाँ, आजकल 'लड़ाई' का ज़माना है! जिसे देखो वहीं लड़ता है। [हास्य] लेकिन आज शाम को खाना मेरे यहाँ ही होगा।

के०—नहीं डाक्टर, हम लोगों को देर हो जायगी। आज ही जाना है। थैंक्स।

र०—मिसेज़ रुद्र, तो होंगी भीतर?

र०—नहीं, वे नहीं हैं। दस वर्ष हुए वे मुझे ससार में काम का भार सौंप कर चली गयीं! उनकी अनटाइमली डैथ ने ही मुझे खोज के काम की ओर बढ़ाया; मैं मनुष्य-जीवन को अधिक स्थिर करना चाहता हूँ। काश, वे जीवित होतीं!

[रक्त के मुख से अनायास आह निकला जाती है।]

के०—[वातावरण बदलते हुए] रक्ता, छ० रुद्र की खोज अचरण में डाल देने वाली है। इन्होंने एक ऐसा रस बनाया है जिससे

परीक्षा

आदमी बहुत दिनों तक ज़िन्दा रह सकता है। और सबसे बड़ी बात तो यह है कि इनके रस से बूढ़ा भी जवान हो सकता है।

र०—[आश्चर्य से] सचमुच ?

र०—लेकिन अभी वह रस ठीक तरह से तैयार कहाँ है ?

के०—क्यों उसमे कभी क्या है ?

र०—उसके अन्तिम रूप के प्रयोग नहीं हुए हैं।

के०—तो सुख पर कर सकते हो।

र०—ज़रूर, तैयार होने पर कर करूँगा।

के०—लेकिन अभी क्या हानि है ? रस तो क़रीब क़रीब बन ही चुका।

र०—हाँ, बन तो चुका है। लेकिन एकवारणी मनुष्य पर प्रयोग करना ठीक नहीं है।

के०—क्यों ठीक नहीं ? मेरी उम्र ५० के लगभग है। काम अब भी बहुत करना है। कभी थकावट मालूम होती है। सुख पर प्रयोग करोगे तो मेरा ही भला करोगे।

र०—सुमिकिन है अभी उसका पूरा असर न हो।

के०—तो उसमें क्या हानि है ? एक दम २५ वर्ष का न हुआ तो दस-पाँच बरस छोटा हो ही जाऊँगा।

र०—[रहस्य-पूर्ण सुस्कान से] मिसेज़ रत्ना, आपकी क्या राय है ?

र०—[संकोच से] मैं क्या कहूँ ?

र०—प्रोफेसर केदार, अभी रस तैयार नहीं हुआ। यह देखो, अभी टेब्ल पर ही रखा हुआ है। [उठ कर थोतल उठा कर उसे हाथों से झुलाते हैं] जब वन जायगा तो सचमुच में जीवन सफल हो जायगा।

र०—आप तो अमर हो जाएँगे !

र०—कौन जाने ? लेकिन अब अधिक जी कर क्या करूँगा ? जो कुछ थोड़ा-वहुत करना था कर ही चुका। और अब अकेला हूँ। मेरी स्त्री मेरा रास्ता देख रही होगी।

र०—आप ऐसी बातें न करें। हृदय भर आता है। अभी आप न जाने क्या क्या खोज करेंगे !

कै०—तब तक डॉ० रुद्र मैं तो तुम्हारे प्रयोग से लाभ उठाऊँगा ही। और टेब्ल पर यह रस देख कर तो मेरी और इच्छा हो गयी है। डाक्टर, एक ढोज मुझे दे दो। रला……[प्रश्न-सूचक हाइ]

र०—[आकृता से] अभी वह तैयार कहीं हुआ है ? इस हालत में वह कहीं हानि न पहुँचावे ?

कै०—डॉ० रुद्र का रस और हानि पहुँचावे ? असंभव, अब मैं अपनी तबीयत नहीं रोक सकता। तुम्हें देना ही होगा।

र०—इतना इसरार ?

कै०—हाँ, अब यह उमर मुझे तकलीफ देने लगी है। काम भी नहीं कर सकता, नींद भी नहीं आती।

र०—अच्छा, तब दूँगा। लेकिन काश्मीर हो आओ। तब तक [मेरे सब तो नहीं कुछ प्रयोग अवश्य हो चुकेंगे। फिर अभी ऐसी

ज़रुरत भी नहीं। काश्मीर जा रहे हो। वहाँ जाकर तो खुद तुम में ताज़गी आ जायगी।

के०—यह तो ठीक है। लेकिन यहाँ से काश्मीर का असर लेता चलूँ। तुम्हारे रस से जो कुछ कमी रह जायगी वह वहाँ पूरी हो जायगी।

र०—मैं नहीं जानता।

के०—डॉक्टर, मैं जानता हूँ। मुझे रस दो।

र०—मिसेज़ रत्ना, इसकी ज़िम्मेदारी आप पर है?

र०—मैं क्या कहूँ! मैं क्या कहूँ!!

के०—[उठकर] डॉक्टर, इसकी ज़िम्मेदारी खुद मुझ पर है।

दो वह रस। एक दोस्त की ज़रा-सी बात पूरी नहीं कर सकते!

र०—मिसेज़ रत्ना?

र०—[केदार से] देखिए, आप अभी रस क्यों पी रहे हैं? अभी वह रस तैयार कहाँ है?

के०—वह रस ज़हर तो है नहीं कि मैं मर जाऊँगा। उससे कुछ न कुछ लाभ होगा ही। और रत्ना, ज़िन्दगी मुझे बहुत प्यारी मालूम होती है। मुझे इस दुनिया में और रहने दो।.....

र०—[बीच में] मैं अब कुछ न कहूँगी।

के०—डॉक्टर, प्लीज़.....

र०—अच्छी बात है। [उठकर] प्रोफेसर अगर तुम युवक हो गये तो मिसेज़ रत्ना को भी प्रसन्नता होगी।

र०—मैं तो अब भी प्रसन्न हूँ।

के०—डाक्टर, वे ठीक कह रही हैं। लेकिन मेरी सुशी में वे और भी खुश होंगी।

र०—अच्छा, तो फिर रस तुम्हें दे देंगा। इस कुर्सी पर बैठो।

[टेब्ल के पास की कुर्सी (^ई) की ओर संकेत करते हैं।]

के०—[अत्यानन्द से] ओः, थैंक यू डाक्टर ! ओ थैंक्स, थैंक्स ! हाऊ गुड यू आर ! डाक्टर, एक्सलैंट [कुर्सी (^ई) पर बैठते हैं] यू आर माइ दू फॉरेंड।

र०—व्हेन वाज आई नाट ? [रत्ना से] मिसेज़ रत्ना, प्रोफेसर अब युवक हो जायेंगे। विलकुल नवीन…!

र०—डाक्टर रद्द, देखिए इन्हें नुक्सान न होने पावे। मैं जानती हूँ कि आपके हाथ में ये सुरक्षित हैं, फिर भी मुझे घबराहट मालूम होती है। देखिए डाक्टर, आपका प्रयोग ठीक हो !

र०—कोशिश तो मेरी आपके हित में होगी, लेकिन रस के इस स्टेज के विषय में मैं ठीक नहीं कह सकता।

के०—मैं ठीक कह सकता हूँ। अपनी सूरत तुम खुद नहीं देख सकते, मैं देख सकता हूँ। रत्ना, तुम इतनी 'नरवस' क्यों होती हो ?

र०—मैं अजीब उलझन में हूँ।

के०—वह उलझन अभी दूर होती है। क्यों डाक्टर, जवान होने पर मुझे आप पहचान सकेंगे ?

र०—[रत्ना से] आप प्रोफेसर केदार को पहचान सकेंगी ? [रत्ना झुप रहती है।]

के०—डाक्टर, इनकी पहचान काफी नेज़ है। मैं होली में इनके कुत्ते को खूब रँग देता हूँ, तब भी ये उसे पहचान लेती हैं। तो क्या मुझे न पहचान सकेंगी? (हास्य)

र०—[लज्जित हो कर] क्या कहते हैं आप !

के०—अच्छा रत्ना, मालवीय जी का कायाकल्प तो ठीक नहीं हुआ। डा० रुद्र की सहायता से मेरा कायाकल्प होगा। देख लो, मेरे हस दुबले-पतले शरीर को, इन सफेद बालों को, फिर ये देखने को न मिलेंगे। आखिरी दर्शन हैं।

र०—आप बहुत हँसी करते हैं। [रुद्र से] हाँ० रुद्र, आपके सामने तो ये बहुत बिनोदी हो गये हैं।

के०—कमिङ्ग ईवेंट्स कास्ट देअर शोडोज़ विफोर। अब, युवक होने जा रहा हूँ, बिनोद न सूझे !

र०—माफ करें मिसेज़ रत्ना, हम लोग आपस में बहुत बेतकल्लुफ हैं। अच्छा प्रोफेसर !

के०—हाँ, मैं बिल्कुल तैयार हूँ।

र०—(दावल देते हुए) यह दावल भिगो कर अपने बाल गीले कीजिए। स्टोव पर गरम पानी है।

[केदार उठते हैं, दावल भिगो कर अपने सिर से रगड़ते हैं। इस बीच में डा० रुद्र रिजल्ड्रस के कागजात जो कुर्के ने टेब्ल घर रख दिये हैं, देखते हैं। रत्ना आवाक् हो कर्मी डा० रुद्र की ओर और वही प्रोफेसर केदार की ओर देखती है।]

रु०—[अपने आप] ट्वेंटी थ्री प्वाइंट सेवन एट सेकण्डस्, प्वाइंट ज़ीरो-ज़ीरो वन् ।

के०—मेरे बाल गरम पानी से भीग गये ।

रु०—[कागज से अपना ध्यान हटा कर] अच्छा कुर्सी पर बैठिए । [केदार कुर्सी (ई) पर बैठते हैं । म्हण टेबुल पर से हरा कपड़ा उठा कर केदार के सिर से बाँधते हुए कहते हैं ।]

सहस्रदल कमल तालू के मूल से सिर के ऊपरी भाग तक है । मैं इस कपड़े से उसे कसता हूँ । सहस्रदल कमल का हरे रंग से सामज्जस्य है । जब आप रस पी लें तो इस कपड़े को खोल लें ।

के०—डॉक्टर, आप ठीक कहते हैं । रत्ना, यह चमत्कार देखो !

रु०—और देखो, जो रस मैं आपको दूँगा, उसे एक धूँट ही मे पी जाना होगा । उसे एकबारगी मूलाधारचक्र में पहुँचना चाहिए । धीरे धीरे पीने से तुक्रसान होने का अन्देशा है ।

रु०—[भर्डी आवाज़ में] जल्द ही पी जाइएगा ।

के०—बहुत जल्दी ।

रु०—और साथ ही यह सोचना पड़ेगा—कहना पड़ेगा—कि मैं जवान हो रहा हूँ—मैं जवान हो रहा हूँ ।

के०—ठीक है डॉक्टर, मैं ऐसा ही सोचूँगा, ऐसा ही कहूँगा ।

रु०—और देखिए, मैं दवा निकालने जाऊँगा, वैसे ही अंधेरा हो जाना चाहिए । नहीं तो उजेला आँखों की राह होकर दवा के गुण को नष्ट कर देगा । इस नीली बोतल में उजेले का प्रवेश नहीं है ।

के०—ठीक, मालवीयजी ने भी कायाकल्प के प्रयोग अँधेरी कोढ़री में किये थे ।

रु०—(रत्ना से) अच्छा मिसेज़ रत्ना, आप उस दूर की कुर्सी पर बैठ जावें । प्रोफेसर केदार, इस समय आप मिसेज़ रत्ना की बात नहीं सोचेंगे । सारी दुनियाँ को भूल कर खुद को देखेंगे ।

के०—ऐसा ही होगा ।

[रत्ना दूर की कुर्सी (उ) पर जाकर बैठती है ।]

रु०—तो अब मैं रस निकालता हूँ ।

[डॉ० रुद्र बोतल हाथ में लेते हैं । स्टेज का सारा प्रकाश बुझा दिया जाता है । केवल बोतल और गिलास के उठाने और रखने की आवाज आती है । गिलास में तरक पदार्थ का 'छल'-'छल' शब्द होता है ।]

रु०—प्रोफेसर, यह मैंने ग्लास में रस डाल दिया ।

के०—लाइए । (केदार रस पी जाते हैं ।) डॉक्टर, मैंने यह रस पी लिया, मैंने सिर का कपड़ा भी खोल लिया ।

रु०—अब जवान होने की भावना सोचिए ।

के०—[धीरे-धीरे प्रत्येक शब्द पर रुकते हुए] मैं...जवान...हो...रहा...हूँ । मैं...जवान...हो...रहा...हूँ...

[आधे भिन्नट तक शान्ति रहती है ।]

रु०—इस समय तक रस का असर हो गया होगा । कुछ अनुभव कर रहे हैं !

८०—हाँ, मुझ में बहुत अन्तर हो रहा है। मालूम होता है जैसे मेरे सिर में चीटियाँ चल रही हैं। हाथ पैर में कोई लहर दौड़ रही है। आँखों में कुछ विजली सी चमक रही है।

८०—[उद्घिनता से] क्या....?

८०—[जीभ की सीटी से रत्ना को बीच ही में बोलने से मना करता है।] प्रोफेसर केदार, अब आप जवान बन रहे हैं, यह तो होगा ही। लेकिन लहर ऊपर से नीचे जा रही है या नीचे से ऊपर ?

के०—नीचे से ऊपर।

८०—(आश्चर्य से) एँ ?

[डाक्टर रहू शीघ्र हो प्रकाश करते हैं। उन्हें मैं दीख पड़ता है, केदार बिलकुल बूढ़े हो गये हैं। उनके सभी बाल सफेद हो गये हैं। और उनके कमज़ोर होकर वार-बार झपक जाती हैं। हाथ पैर शिथिल हो गये हैं।]

८०—(उद्देश से) यह क्या !

के०—[अपनी ओर देख कर] अरे, यह क्या ?

८०—[चिह्नित होकर] अरे यह क्या ? [कुर्सी पर अचेत हो जाती है।]

८०—[कुछ चण आबक् रह कर धीरे-धीरे] प्रोफेसर, यह क्या हुआ ? मिसेज़ रत्ना बेहोश हो गयीं !

के०—[करुण स्वर में] रत्ना ! [उठना चाहता है।]

८०—प्रोफेसर, वहीं बैठिए। मैं सहायता करता हूँ। [रत्ना के सुख

पर पानी छिड़कते हैं ।] ओफ, मिसेज रत्ना इतने कमज़ोर दिल की है !

[हवा करते हैं ।]

क०—डाक्टर, इन्होंने मेरी यह हालत जो देख ली ।

र०—[रत्ना को पुकारते हैं ।] मिसेज रत्ना ! मिसेज रत्ना !!

[हवा करते हैं । रत्ना होश में आती है ।]

र०—[होश में आकर परिस्थिति की स्मृति आने पर] ओह, यह क्या हो गया ! [कुर्सी पर अत्यन्त शिथिल । फिर शीघ्रता से केदार के पास आकर ज़मीन पर बैठ जाती है ।]

र०—[ढाढ़स देते हुए] मिसेज रत्ना, आप अपना हृदय मज़बूत करें ।

र०—ओह, ये कैसे हो गये ।

र०—मैं कहता था कि अभी रस तैयार नहीं है । सहस्रदल से अमृत उठने के बजाय मूलाधार का विष सारे शरीर में फैल गया ! उसी से बुढ़ापा आ गया !

र०—आह ! [अत्यन्त दुख की सुद्धा ।]

र०—मिसेज रत्ना, मुझे माफ़ करें । मेरे ही रस से यह सब कुछ हुआ ! लेकिन इसमें मेरा कुशर बहुत थोड़ा है । प्रोफेसर केदार ने ही इतना ज़ोर दिया । [केदार के समीप कुर्सी (ह) रखते हुए] उठिए कुर्सी पर बैठ जाइए ।

र०—ओह, यह क्या हो गया ! [कुर्सी पर बैठना अस्वीकार करती है ।]

२०—[उमंग से उठकर] कैसे ? डॉक्टर कैसे ? जल्द बतलाइए !

२०—मैं देख रहा हूँ, प्रोफेसर केदार से अधिक आपकी हालत ख़राब है। आप इतनी दुखी हैं तो केदार आपको देख कर और भी छुपित होगे। मैं एक काम कर सकता हूँ।

२०—वह क्या ? [उत्सुकता की वृष्टि ।]

२०—मनोविज्ञान के अनुसार यह परिस्थिति केवल एक बात से हट सकती है। वह यह कि आप भी बूढ़ी बन जायें। [रबा गंभीर हो जाती है।] उस वक्त न प्रोफेसर केदार को तकलीफ होगी न आपको! फिर रस तैयार होने पर मैं आप दोनों को अच्छा कर लूँगा।

२०—[गंभीरता से धीरे-धीरे] मैं भी बूढ़ी बन जाऊँ ! [कुर्सी (इ) पर बैठ जाती है।]

२०—हाँ, आपको कोई कष्ट न होगा।

२०—डॉक्टर, क्या मेरे बूढ़े होने से प्रोफेसर साहब को शान्ति मिलेगी ?

२०—ज़रूर। वे चाहे कुछ न कहें किन्तु उन्हें तभी शान्ति मिलेगी। क्यों प्रोफेसर केदार ?

[केदार कुछ नहीं बोलते ।]

२०—[सोचते हुए] मुझे भी बूढ़ी होना चाहिए !

२०—हाँ। [स्वर में हङ्कार]

२०—तो...तो...फिर मुझे भी वही रस दीजिए। डॉक्टर, मैं इस ज़िन्दगी से घृणा करती हूँ। डॉक्टर, यह उमर मुझे नहीं चाहिए। डॉक्टर, इस अभिशाप से मुझे बचाइए। डॉक्टर.....

८०—ठहरिए, ठहरिए मिसेज़ रत्ना ! ज़रा सोचिए ।

२०—अब सोचने का अवकाश नहीं है । मैं भी इसी रास्ते से जाना चाहती हूँ ।

८०—ठीक है, आपको जाना चाहिए लेकिन इस पर विचार कर लीजिए । आप अपना बलिदान करने जा रही हैं ।

२०—मैं इसके लिए तैयार हूँ । मुझे ज़िन्दगी की शान्ति किसी तरह नहीं मिलेगी ।

८०—मिसेज़ रत्ना, आप बहुत कुछ खो रही हैं ।

२०—[तीक्षणता से] ढाँ० रुद्र, मेरे पति की यह दशा देखकर आप मुझ से परिहास नहीं कर सकते ।

८०—[गांभीर्य से] मिसेज़ रत्ना ! मैं आप से परिहास नहीं करता—नहीं कर सकता । ढाँ० रुद्र ने जीवन भर किसी से परिहास नहीं किया ।

२०—मुझे ज़मा करें डॉक्टर, मैं इस समय अपने में नहीं हूँ ।

८०—मैं आपसे सिर्फ़ अपने सबन्ध में सोचने के लिए कह रहा था जिससे आप मुझे दोष न दें ।

८०—मैं आपको दोष नहीं दूँगी । आप शीघ्र ही अपना प्रयोग करें । (अनुनय)

९०—(एक साथ ही) ठहरो, मैं ऐसा नहीं होने दूँगा ।

२०—नहीं, ऐसा होगा । मैं इस समय आपका निषेध न मानूँगी ।

के०—[धीरे धीरे] मैं नहीं चाहता रत्ना, कि तुम । तुम अपनी ज़िन्दगी बर्बाद करो। मैं तो मौत के क़रीब-क़रीब पहुँच गया। मेरे पीछे तुम क्यों अपनी दुनिया ख़राब करती हो?

र०—मेरी दुनिया अब रही कहाँ? आपकी इस दशा में मुझे यही करना चाहिए।

के०—रत्ना, यह रस तुम मत पियो।

र०—मुझे पीने दीजिए।

के०—यदि मैं यह रस तुम्हें न पीने दूँ?

र०—ऐसी दशा में कदाचित् मुझे आत्म-हत्या करना पड़े।

के०—ओह रत्ना! रत्ना! डॉ रुद्र! [उद्घिन होते हैं।)

र०—प्रोफेसर, अगर मिसेज़ रत्ना की इच्छा होगी तो वह रस वे पी सकती हैं।

र०—हाँ डॉक्टर, मैं पीना चाहती हूँ।

र०—ठीक है। मैं अपना रस दूँगा। आपको अपने सिर पर हरा कपड़ा न बँधना होगा। आप लोगों के मस्तिष्क की बनावट कपड़े की आवश्यकता नहीं रखती। केवल एक घूँट में रस पी जाना होगा।

र०—मैं एक ही घूँट में पी लूँगी।

र०—केवल अँधेरा करना होगा। आपके कुछ सोचने और कहने की आवश्यकता नहीं है। बुढ़ापे के लिए कुछ सोचने की आवश्यकता नहीं होती। वह आप से आप आ जाता है। सिर्फ आँखें बंद कर लीजिएगा।

र०—दीजिए वह रस मुझे!

र०—अच्छी बात है।

(प्रकाश बुझ जाता है। बोतल के उठाने और रखने की पुनः आवाज़ आती है।)

र०—मैंने रस पी लिया, डॉक्टर !

क०—रत्ना, तुमने यह क्या किया ?

र०—आप शान्त रहिए, मुझे कोई कष्ट नहीं है।

र०—आप कुछ अनुभव कर रही हैं, मिसेज़ रत्ना ?

र०—कुछ नहीं।

र०—बी के परिवर्तन में कोई कठिनाई नहीं होती। अब आप भी बूढ़ी हो गयीं। आपके सभी बाल सफेद हो गये होंगे। अब मैं उजेला करता हूँ।

[डॉ रुद्र स्वच्छ 'आत' करते हैं। प्रकाश में दीख पहता कि रक्ता पूर्ववत् ही बैठी है। उसके बाल सफेद नहीं हुए। वह पहले ही की तरह रूप-रङ्ग बाली है। प्र० केदार फिर वैसे ही हो गये। उनके बालों की सफेदी दूर हो गयी। वे पूर्ववत् बैठे मुस्कुरा रहे हैं।]

र०—[अपनी ओर देख कर] अरे, मुझमें तो कुछ परिवर्तन नहीं हुआ। यह कैसा रस ? [प्र० केदार की ओर देखती है। प्रसन्नता और उल्लास से] अरे, आप तो फिर वैसे ही हो गये, फिर वैसे ही हो गये !

[केदार के समीप जाती है] ओ डॉक्टर, डॉक्टर, ये फिर वैसे ही हो गये !

क०—(मुस्कुरा कर) हाँ, मैं तो फिर वैसा ही हो गया !

२०—(हर्षतिरेक से) रस तो मैंने पिया और ये अच्छे हो गये ।
आपका रस तो जादू है, डॉक्टर !

२०—[मुस्कुरा कर] मिसेज़ रत्ना, प्रौ० केदार का बुढ़ापा और
आपकी जवानी न्यूद्लाइज़ हो गयी, मालूम होता है । और आप दोनों
फिर वैसे ही हो गये !

२०—ओह डॉक्टर, आप क्या हैं, कुछ समझ में नहीं आता !
[रत्ना हँसते-हँसते काउच पर बैठ जाती है । प्रोफेसर केदार मुस्कुराते
हैं ।]

२०—(अस्थन्त शिष्टता के साथ) मिसेज़ रत्ना, मैं सब से पहले
आपसे क्षमा माँगता हूँ ।

२०—कैसी क्षमा ? (केदार से) देखिए, ये क्षमा क्यों माँगते हैं ?
के०—जो जितना बड़ा होता है, वह उतना ही नम्र होता है ।

२०—देवीजी, आप कितनी महान् हैं । आपकी प्रशंसा मुझसे
किसी प्रकार हो ही नहीं सकती । आपके दर्शन कर मैं धन्य हुआ ।

के०—मैं धन्य हुआ डॉक्टर ! ओक, रत्ना भारत की रत्ना है ।

२०—यह आप दोनों क्या कह रहे हैं ?

२०—देवीजी, यह मेरा केवल एक एक्स्प्रीमेंट था । न कोई बूढ़ा
हुआ न जवान । थोड़ा-सा मनोविज्ञान होता किन्तु उससे आपको कष्ट
हुआ । इसके लिए क्षमा चाहता हूँ ।

२०—[गंभीर हो कर] मैं कुछ समझी नहीं डॉक्टर !

२०—मैं केवल नारी का मनोविज्ञान जानना चाहता था
और इसके लिए मैंने आपके पति-देव प्रोफेसर केदारनाथ जी से

आज्ञा ले ली थी । उन्होंने स्वयं इस प्रयोग में दिलचस्पी ली । इन्होंने स्वयं एकान्त में इस प्रयोग की रूप-रेखा खींची थी । मैंने ईटरनल यूथ का रस' तो आत्मारी में बन्द कर दिया था । केवल शर्वत आप लोगों ने पिया ।

र०—(गंभीर होकर) अच्छा, तो आप लोगों ने मेरी परीक्षा ली ।

र०—जिससे आपका गौरव बढ़ा ।

के०—मुझे सुख और सतोष मिला ।

र०—डॉ० रुद्र, प्रशंसा के लिए धन्यवाद, किन्तु इससे मुझे ग्रसन्नता नहीं हुई ।

र०—इसके लिए मैं क्षमा चाहता हूँ ।

के०—[हाथ जोड़ते हुए] मैं भी... [उठ खड़े होते हैं ।]

र०—[बीच ही में] अरे, यह क्या करते हैं ! आप दोनों मुझे लज्जित करना चाहते हैं !

र०—नहीं, आप वास्तव में देवी हैं । मैं तो पहले ही जानता था कि आप सर्वगुण सम्पन्न हैं । आज संसार भी जान गया कि आपका आदर्श कितना महान् है ।

र०—अच्छा, यह बतलाइए डॉक्टर, यदि आपका केवल यह प्रयोग था तो ये बूढ़े कैसे हो गये ।

के०—मैं बूढ़ा कैसे हो गया यह पूछना चाहती हो ! पहली बार जब श्रेष्ठेरा हुआ तो मैंने अपने सिर में चाक रगड़ ली । मैंने अपना सिर गीला कर ही रखा था । बाल सफेद हो गये । तुम्हें कुछ दूर कुर्सी पर

इसीलिए तो विठला रखा था कि हम आसानी से मेरे भेद को न जान सको ।

२०—(कौतूहल से) ऐसी बात थी ? आप वडे वैसे हैं ! फिर……आप फिर से कैसे पूर्ववत् हो गये ? बालों की सफेदी क्या हुई ?

के०—जब दूसरी बार अँधेरा हुआ तो मैंने गीली टावल से अपना सिर फिर ज़ोर से रगड़ लिया । सारी चाक टावल में लग गयी । मेरे बाल फिर पहले जैसे हो गये !

२०—(अन्यमनस्कता से) आप दोनों ने एक जाल रचा था । मैं तो छुटते-छुटते बच गयी !

के०—इसके लिए मैं माफी चाहता हूँ । जुरमाने में मैं वही गीली टावल दे सकता हूँ जिसमें चाक लगी हुई है । [गीली टावल कोट के भीतर से निकाल कर उपस्थित करता है ।]

२०—नहीं, इसका जुरमाना मैं दूँगा ।

के०—(प्रसन्नता से) जो जुरमाना दे, रत्ना, मैं तो कृतार्थ हो गया, मेरी सारी शंकाएँ निर्मूल हो गयीं !

२०—(शाश्चर्य से) कैसी शंकाएँ ?

२०—कोई शंकाएँ नहीं । आप तो देवी हैं । आपको कष्ट पहुँचाने की ज़िम्मेदारी मुझ पर है । मैं जुरमाना दूँगा । आज शाम को मैं एक वच्चे के रोने की आवाज़ हँसी में बदल कर आपका मनोरञ्जन करूँगा ।

२०—सचमुच ! अनेक धन्यवाद ! लेकिन हम लोग तो आज जा रहे हैं ।

२०—लेकिन मेरे अनुरोध से आपको रुकना होगा । क्यों प्रोफेसर केदार ?

२०—रत्ना, जब डॉ० रद्र इतना आग्रह कर रहे हैं तो आज रुक जाने में क्या हानि है ? एक दिन की देर और सही ।

२०—अच्छी बात है, लेकिन एक शर्त पर । आप हम लोगों की जवानी और बुढ़ापे की बात किसी से न कहें [हास्य ।]